

न्यूज़ ब्रीफ

बाइडेन प्रशासन के रिहा किए अपराधी ने काटा भारतीय मूल के व्यक्ति का सिर



अमेरिका, (एजेंसी)। अमेरिका के टेक्सास में एक 50 वर्षीय भारतीय मूल के होटल मैनेजर की हत्या कर दी गई है। मैनेजर का अपने एक सहकर्मी के साथ वाशिंग मशीन को लेकर विवाद शुरू हुआ और फिर उसकी पत्नी और बेटे के सामने ही उसका सिर कलम कर दिया गया। हत्यारे के बारे में अब चौकाने वाली जानकारी सामने आ रही है जिसमें कहा जा रहा है कि वो क्यूबा का रहने वाला था और अवैध रूप से अमेरिका में रह रहा था। सदिग्ध हमलावर का रिकॉर्ड आपराधिक रहा है और हत्या के आरोप में उसे गिरफ्तार कर लिया गया है। मार्टिनेज ने ह्यूस्टन में इससे पहले भी कई अपराध किए हैं जिसमें गाड़ी चुराना और हमला करना शामिल है।

बैडमिंटन-कोर्ट को निजी हाथों में सौंपने पर हाईकोर्ट की रोक



जयपुर। एसएमएस स्टेडियम के बैडमिंटन इनडोर कोर्ट को निजी हाथों में सौंपने के लिए जारी ई-टेंडर पर हाईकोर्ट ने अंतरिम रोक लगा दी है। जस्टिस अनूप ढंड की अदालत ने वयम लांबा व अन्य खिलाड़ियों की याचिका पर सुनवाई करते हुए 18 अगस्त को जारी ई-टेंडर पर अंतरिम रोक लगाई है।

वहीं राज्य सरकार और खेल परिषद को नोटिस जारी करते हुए इस मामले में जवाब मांगा है। खिलाड़ियों ने कहा-भारी-भरकम फीस नहीं दे पाएंगे अधिवक्ता महेन्द्र शांडिल्य ने बताया कि याचिकाकर्ता बैडमिंटन के राष्ट्रीय स्तर के जूनियर खिलाड़ी हैं। यह एसएमएस स्टेडियम में रोज अभ्यास करते हैं। लेकिन अब सरकार ने बैडमिंटन के इनडोर कोर्ट के रखरखाव और संचालन के लिए ई-टेंडर आमंत्रित किए।

प्रदूषण

सुप्रीम कोर्ट ने सुनाया बड़ा फैसला

‘दिल्ली के लिए विशेष नियम नहीं बन सकता’, पटाखा बैन को लेकर सुप्रीम कोर्ट की सख्त टिप्पणी

बढ़ता राजस्थान

नई दिल्ली, (एजेंसी)। दिल्ली में प्रदूषण के चलते बीते कई साल से दिवाली पर पटाखे बैन के मामले में सुनवाई करते हुए सुप्रीम कोर्ट ने शुक्रवार को बड़ा फैसला सुनाया है। सर्वोच्च अदालत ने कहा है कि दिल्ली के लिए विशेष नियम नहीं हो सकते। दिल्ली में पटाखा बैन पर सुनवाई करते हुए सुप्रीम कोर्ट ने कहा कि सिर्फ दिल्ली में पटाखा बैन नहीं कर सकते। अगर पटाखे बैन हों तो पूरे देश में हों। सुप्रीम कोर्ट ने शुक्रवार को सुनवाई के दौरान कहा कि प्रदूषण खत्म करने के लिए कोई भी नीति सिर्फ दिल्ली के लिए



लागू नहीं रह सकती क्योंकि यहां पर ‘देश के एलीट’ लोग रहते हैं। अगर एनसीआर के लोगों को साफ हवा का अधिकार है तो देश के अन्य शहरों के नागरिकों को क्यों नहीं?

चीफ जस्टिस बीआर गवई ने अपनी टिप्पणी में कहा कि प्रदूषण से निपटने के लिए जो भी नीति हो वो पूरे देश में लागू होनी चाहिए। हम कोई भी पॉलिसी सिर्फ दिल्ली के

लिए नहीं बना सकते क्योंकि यहां देश का एलीट क्लास रहता है। सुप्रीम कोर्ट ने यह टिप्पणियां 3 अप्रैल के अपने उस आदेश के खिलाफ डाली गई याचिका पर की

को बढ़ावा देना और दो-राज्य समाधान को लागू करना है। भारत ने संयुक्त राष्ट्र में फिलिस्तीन को राज्य का दर्जा देने के पक्ष में मतदान किया है। इस प्रस्ताव में अक्टूबर 2023 में हमास द्वारा इजरायल पर किए गए हमले की निंदा की गई, जिसमें 1200 लोगों की मौत हुई थी और 250 से अधिक लोग बंधक बनाए

गए थे. इसके साथ-साथ प्रस्ताव में गाजा में इजरायल की जवाबी कार्रवाई की भी आलोचना की, जिसमें नागरिक बर्बादी, इंफ्रास्ट्रक्चर की तबाही, नाकेबंदी और भूखमरी की वजह से पैदा हुए मानवीय संकट का भी जिक्र किया गया। प्रस्ताव में इजरायल से यह भी आग्रह किया गया कि वह दो-राज्य समाधान

(टू-स्टेट सॉल्यूशन) के लिए स्पष्ट प्रतिबद्धता व्यक्त करे. साथ ही सभी हिंसक कदमों पर तुरंत ब्रेक लगाए. कब्जे वाले फिलिस्तीनी क्षेत्रों में नई बस्तियों और जमीन पर कब्जा न करने का वादा करे. पूर्वी येरूशलम समेत किसी भी भाग को जोड़ने या विस्तार करने की नीति से सार्वजनिक रूप से इनकार करे।

जिसमें दिल्ली-एनसीआर में पटाखों की बिक्री, जमाखोरी, ट्रांसपोर्टेशन और बनाने पर रोक लगा दी थी। चीफ जस्टिस ने कहा कि पिछली सदियों में वह अमृतसर गए थे और उन्हें बताया गया था कि वहां का प्रदूषण दिल्ली से भी बदतर है। सिर्फ इसलिए कि दिल्ली राजधानी है और सुप्रीम कोर्ट यहां स्थित है, क्या अन्य शहरों के नागरिकों को प्रदूषण मुक्त हवा नहीं मिलनी चाहिए। कोर्ट की यह टिप्पणी पटाखा व्यापारियों द्वारा दी गई चुनौती के संदर्भ में आई है, जिसमें कहा गया था कि कई परिवारों की आजीविका इस उद्योग पर निर्भर है।

सफल रहिए. कार्की ने कोई जवाब नहीं दिया और सिर्फ धन्यवाद कहा। वहीं सुशीला कार्की के शपथ ग्रहण समारोह का नेपाल की संसद के दोनों सदनों के अध्यक्षों और सांसदों ने बहिष्कार किया. राष्ट्रपति भवन से निमंत्रण मिलने पर भी प्रतिनिधि सभा के स्पीकर देवराज धिमिरे और राष्ट्रीय सभा के अध्यक्ष नारायण दहाल शपथ ग्रहण समारोह में नहीं पहुंचे. बता दें कि धिमिरे केपी ओली की पार्टी के सांसद हैं जबकि दहाल पूर्व पीएम पुष्प कमल दहाल प्रचण्ड की पार्टी के. सभी राजनेता संसद भंग के फैसले का विरोध कर रहे हैं।

राष्ट्रपति रामचंद्र पौडेल ने राष्ट्रपति कार्यालय में 73 वर्षीय कार्की को पद की शपथ दिलाई. इस अवसर पर राष्ट्रपति पौडेल और नवनिर्वाचित प्रधानमंत्री के अलावा उपराष्ट्रपति राम सहाय यादव और मुख्य न्यायाधीश प्रकाश मान सिंह रावत भी मौजूद थे। राष्ट्रपति पौडेल ने कहा कि नई कार्यवाहक सरकार को छह महीने के भीतर नए संसदीय चुनाव कराने का आदेश दिया गया है। राष्ट्रपति पौडेल, नेपाल के शीर्ष सैन्य अधिकारियों और सरकार विरोधी प्रदर्शनों का नेतृत्व करने वाले युवा प्रदर्शनकारियों के

बीच एक बैठक के बाद कार्की को अंतरिम सरकार का नेतृत्व करने के लिए चुना गया था। राष्ट्रपति पौडेल, नेपाल सेना प्रमुख और Gen-Z प्रदर्शनकारियों के प्रतिनिधियों के बीच हुई बैठक में अंतरिम सरकार का नेतृत्व करने के लिए कार्की के नाम पर सहमति बनी। सूत्रों ने बताया कि शपथ ग्रहण के तुरंत बाद कार्की एक छोटा मंत्रिमंडल गठित करेंगी और मंत्रिमंडल की पहली बैठक में वह विभिन्न हितधारकों के बीच बनी सहमति के अनुसार राष्ट्रपति से संसद को भंग करने की सिफारिश कर सकती हैं।



6 महीने में पांचवीं बार गुजरात दौरे पर राहुल गांधी... क्या साधने की कोशिश में है कांग्रेस?



बढ़ता राजस्थान

नई दिल्ली, (एजेंसी)। राहुल गांधी गुजरात के पांचवें दौरे पर जिला अध्यक्षों की तालीम शिविर में संगठन को मजबूत करने की रणनीति पर काम कर रहे हैं. खड़गे ने शिविर का उद्घाटन किया. कांग्रेस वोट चोरी और स्थानीय मुद्दों पर फोकस कर रही है. लक्ष्य 2027 में सत्ता वापसी और बीजेपी को गुजरात से चुनौती देना है। कांग्रेस नेता राहुल गांधी एक बार फिर गुजरात के दौरे पर हैं. पिछले 6 महीनों में यह उनका पांचवां दौरा है. राहुल गांधी इस दौरे पर जिला अध्यक्षों की तालीम शिविर में मार्गदर्शन देंगे, जिसका मकसद कांग्रेस संगठन को मजबूत करना है, जिससे 2027 में पार्टी सत्ता में लौट सके. इस दौरान उनका मुख्य जोर ‘वोट चोरी’ और गुजरात के मुद्दों पर रहेगा। राहुल गांधी ने मार्च महीने में संगठन

सृजन अभियान की शुरुआत की थी, जिसके तहत कांग्रेस के मूल कार्यकर्ताओं और मजबूत नेताओं को जिला अध्यक्ष बनाया गया है. इन अध्यक्षों को आने वाले चुनावों में अपनी विधानसभा सीट पर उम्मीदवारों के चयन में शामिल होने की शक्ति मिलेगी. राहुल गांधी का मानना है कि अगर बीजेपी को देश भर में हराना है, तो इसकी शुरुआत गुजरात से ही करनी होगी, इसीलिए वह गुजरात संगठन पर इतना जोर दे रहे हैं। दस दिन के इस तालीम शिविर का उद्घाटन दो दिन पहले कांग्रेस के राष्ट्रीय अध्यक्ष मल्लिकार्जुन खड़गे ने किया था. इस दौरान उन्होंने कहा कि कांग्रेस में ही कहीं कमी रही, जिसकी वजह से आज गुजरात के वो लोग देश पर राज कर रहे हैं, जो देश को कमजोर कर रहे हैं. उन्होंने जिला अध्यक्षों से खुद को मजबूत करने और लड़ाई में

‘फैसला मुश्किल था, रिश्तों में दरार आई...’
भारत पर टैरिफ लगाने को लेकर बोले डोनाल्ड ट्रंप

बढ़ता राजस्थान

नई दिल्ली, (एजेंसी)। अमेरिका के राष्ट्रपति डोनाल्ड ट्रंप की ऐसी नीति जिसने पूरी दुनिया के मुल्कों के व्यवसाय करने के तौर तरीके पर असर डाला. ज्यादातर मुल्कों ने अमेरिका की शर्तें मानीं, जिसकी वजह से ट्रंप का उन देशों के प्रति नरम रुख दिखा. जिन्होंने अपने देश को प्राथमिकता दी और ट्रंप के नीतियों के अनुसार नहीं चला उन्हें दुनिया के सबसे शक्तिशाली मुल्क का विरोध झेलना पड़ा। भारत भी ऐसा मुल्क रहा जो अमेरिका के सामने झुका नहीं और उस पर 25 फीसदी अतिरिक्त टैरिफ लगाया गया. यानि की भारत पर कुल टैरिफ 50 फीसदी पहुंच गया. इस वजह से भारत-अमेरिका के बीच दशकों से चले आ रहे मित्रता संबंध में कड़वाहट आ गई।

फॉक्स न्यूज से बात करते हुए, अमेरिका के राष्ट्रपति डोनाल्ड ट्रंप ने कहा कि भारत पर रूस से कच्चा तेल खरीदने को लेकर



अतिरिक्त टैरिफ लगाना आसान काम नहीं था. हमने भारत पर 50 फीसदी टैरिफ इसलिए लगाया क्योंकि वह रूस से तेल खरीद रहा था. इसकी वजह से अमेरिका और भारत के बीच कुछ तनाव भी पैदा हुआ. राष्ट्रपति डोनाल्ड ट्रंप ने बताया कि यह फैसला लेना बहुत कड़ा था और इस फैसले से दोनों देशों के बीच फासला बन गया। ट्रंप ने कहा, ‘लेकिन मैं यह पहले ही कर चुका हूं. मैंने बहुत कुछ किया है. याद रखिए कि यह हमारी समस्या कहीं ज्यादा यूरोप की समस्या है।’ ट्रंप ने एक बार फिर से दोहराया कि उन्होंने भारत

और पाकिस्तान के बीच संघर्ष पर विराम लगाया, कांगो और रवांडा के बीच युद्ध रोका. उन्होंने दावा किया कि दूसरे कार्यकाल के दौरान कई युद्ध पर विराम लगाए हैं। वहीं, भारत ने टैरिफ को लेकर साफ कहना है कि वह अपने देश की प्राथमिकता को सबसे पहले देखेगा. वह रूस से तेल इसलिए खरीदता है क्योंकि उसकी अपनी ऊर्जा जरूरतें हैं और बाजार की स्थितियों के अनुकूल खरीदारी करता है. अमेरिका चाहता है कि भारत उससे तेल और तेल के उत्पाद खरीदे. इसे लेकर दोनों देशों के बीच व्यापार वार्ताएं भी

स्पाइसजेट फ्लाइट का टायर टेकऑफ के दौरान रनवे पर गिरा, मुंबई एयरपोर्ट पर लैंडिंग; सभी 75 यात्री सुरक्षित



बढ़ता राजस्थान

मुंबई, (एजेंसी)। 12 सितंबर को कांडला से मुंबई जा रहे स्पाइसजेट के एक विमान में एक बड़ा हादसा टल गया. उड़ान भरने के बाद, विमान का एक बाहरी पहिया टूटकर कांडला हवाई अड्डे के रनवे पर गिर गया. एयरलाइन ने एक बयान में बताया कि यह घटना स्पाइसजेट के क्यू400 विमान के साथ हुई। कांडला एटीसी (एयर टैफिक कंट्रोल) ने उड़ान के बाद रनवे पर कुछ गिरता हुआ देखा. उन्होंने तुरंत पायलट को इसकी सूचना दी. जांच करने पर पता चला कि धातु के छल्ले और एक पहिया जमीन पर पड़े थे. हालांकि, यह दावा किया जा रहा है कि टायर गिरने का वीडियो यात्री ने बनाया है। विमान

ने अपनी मुंबई की यात्रा जारी रखी. मुंबई हवाई अड्डे पर दमकल और बचाव दल को हाई अलर्ट पर रखा गया था. हालांकि, पायलटों की सूझबूझ और नियंत्रण के कारण विमान शाम 4 बजे सुरक्षित रूप से उतर गया।सफलतापूर्वक लैंडिंग के बाद, विमान अपनी शक्ति से टर्मिनल तक पहुंचा और सभी यात्रियों को सामान्य रूप से उतारा गया. एक क्यू400 विमान में छह टायर होते हैं. इस घटना के दौरान विमान में कितने लोग सवार थे, इसकी जानकारी अभी नहीं मिल पाई है. यह घटना दिखाती है कि कैसे आपातकालीन स्थिति में भी पायलटों और एयरलाइन के कर्मचारियों की तत्परता से एक बड़ा हादसा टाला जा सकता है।

YOUR DREAM IS OUR MISSION

Financial Services

Reliant Finance

Fresh thinking, real income

Experience Finance Freedom with our Finance Company

Gold Loan

Home Loan

Personal Loan

Vehicle Loan

Property Mortgage Loan

Business Loan

Follow us

f i x

Website : www.reliantfinance.org

E-mail : reliantfinance@yahoo.com

Call to find out more 7023350734

